

## 89709 - مۇئامىلىدە ياخشى لېكىن نامازغا سەل قارايدىغان كىشى بىلەن نىكاھلىنىشقا قوشۇلسام توغرا بولامدۇ؟

### سوئال

يېشىم ئوتتۇزدىن ھالقىغاندا تاماكا چېكىدىغان، ھاراق ئىچىدىغان، نامازغا سەل قارايدىغان ئەمما ئانىسىغا بەك كۆيۈنىدىغان، كىشىلەرگە ياخشى مۇئامىلىدە بولىدىغان، خىزمىتىنى ئەستايىدىل ئورۇندايدىغان بىر كىشى، ماڭا ئەلچى كىرگۈزدى.

قېرىنداشلىرىم مېنىڭ ئۇ كىشى بىلەن توي قىلىشىمغا قوشۇلۇپتۇ. مەن ئۇلارنىڭ مېنىڭ توي قىلماي ئۇلار بىلەن بىرگە تۇرۇشۇمدىن بىزار بولغانلىقىنى ھېس قىلدىم، شۇنىڭ ئۈچۈن مەن ئۇ كىشى بىلەن توي قىلىپ ئۇنى ئۆزگەرتىشكە ئۇرۇنۇپ باقسام بولامدۇ؟، ماڭا بۇ ھەقتە يول كۆرسىتىشىڭلارنى سورايمەن.

### تەپسىلىي جاۋاب

بارلىق گۈزەل مەدھىيىلەر  
ئالەملەرنىڭ پەرۋەردىگارى بولغان ئاللاھ  
تائالاغا خاستۇر.

ھۆرمەتلىك ھەمىشە! بىز: سىز  
ۋە سىزنىڭ قېرىنداشلىرىڭىزغا، سىز بىلەن توي  
قىلماقچى بولغان يىگىتكە قارىتا بۇ ھەقتە نەسەھىتىمىزنى  
تۆۋەندىكىدەك  
ئۈچ تۈرلۈك جاۋابقا يىغىنچاقلايمىز:

بىرىنچى: سىزنىڭ  
ئۇرۇغ-تۇغقانلىرىڭىزغا:

1- ئاللاھ تائالا سىلەرگە  
ھەمىشە گۈلار ئۈچۈن ئۇنىڭغا دىن ۋە دۇنيالىق ئىشلىرىدا  
مەنپەئەتلىك بولغان ئىشلارنى قىلىشنى بېكىتتى،  
ئۇنىڭ جۈملىسىدىن: ھەمىشە گۈلارغا

مۇناسىپ بولغان ياخشى لايىقىنى تاللاش، مۇناسىپ كىشى بولۇپ قالسا ئۇنىڭ بىلەن توي قىلىشنى چەكلىمەسلىك، سىلەر ۋەلىسىز نىكاھنىڭ توغرا بولمايدىغانلىقىنى ياخشى بىلىسىلەر، ۋەلىنىڭ ئەگمۇھىم ئىشى سۈرۈشتۈرۈپ، ياخشىنى تاللاپ بېرىش ئارقىلىق قىزنىڭ تۇرمۇشىنىڭ گۈزەل بولۇشىنى كاپالەتكە ئىگە قىلىشتىن ئىبارەتتۇر. ھەتتا ياخشى كىشى ۋە سالىھ يىگىتنى ئوچراتقاندا ۋەلى بولغۇچى قىزىمنى ياكى سىڭلىمنى بېرەي دېسىمۇ بولىدۇ. ھەمىشە گۇناھكارنى ئۆزىگە مۇناسىپ بولمىغان كىشىگە تويلاپ قويۇش ياكى مۇناسىپ كىشى بىلەن توي قىلىشتىن چەكلەپ قويۇش بولسا ئاللاھ تائالانىڭ سىلەرنىڭ ئۈستۈڭلەرگە مەسئۇلىيىتىنى يۈكلىگەن ئامانەتنى زايە قىلىۋېتىشتىن ئىبارەتتۇر.

2-بىلىڭلاركى، ھەقىقەتەن پەيغەمبەرئەلەيھىسسالام سىلەرنى ھەمىشە گۇناھكارگە مۇناسىپ كىلىدىغان لايىقىنىڭ سۈپىتىنى بايان قىلىپ سىلەرگە كۆرسەتمە بەردى، ئۇ بولسىمۇ تۆۋەندىكى ئىككى سۈپەت تولۇق تېپىلغان كىشىدىن ئىبارەت: دىندار ۋە ئەخلاقلىق بولۇش. بۇ ئىككى سۈپەتكە ئىگە بولغان كىشىدە ئاللاھ خالىسا ھەمىشە گۇناھكار ئۈچۈن بەلكى ئۇنىڭ ئەۋلادلىرى ئۈچۈنمۇ ياخشىلىق ۋە بەخت-سائادەت تېپىلىدۇ. چۈنكى دىندار كىشى ئايالىغا كۆڭۈل بۆلىدۇ، ئۇ ئۆز ئۈستىگە ئاللاھ تائالا بېكىتكەن ئايالى ۋە بالىلىرىنىڭ ھەققىنى تولۇق ئادا قىلىدۇ، ئۇلارنى ياخشىلىق،

تائەت-ئىبادەتكە يېتەكلەيدۇ، يامانلىق  
ۋە گۇناھ-مەسىيەتتىن چەكلەيدۇ.

گۈزەل ئەخلاق ئۇ كىشىنى ئايالغا  
قوپاللىق قىلىشتىن چەكلەيدۇ، ياخشىلىققا  
يېتەكلەيدۇ، ئايالنىڭ بىر ئىشىدىن ئاغرىنسا  
يەنە بىر ئىشىدىن رازى بولىدۇ. ئاللاھ تائالا ئۇ  
ئايالنىڭ ئەسلى تەبىئىتىدە قىلغان بۇي-پەيلىگە  
سەبىر قىلىدۇ، ئەگەر ئايرىلىپ كېتىشىنى خالىسا،  
ئايالنىڭ ھەق-ھوقۇقلىرىنى تولۇق ئادا قىلىپ  
چىرايلىقچە ئايرىلىپ كېتىدۇ.

3- شۇنى بىلىشىڭلار كېرەككى،  
ھەمىشە گۇناھنى كاپىرغا نىكاھلاپ قويساڭلار توغرا  
بولمايدۇ، پاسقا نىكاھلاپ قويۇشمۇ ياخشى ئىش  
ئەمەس، چۈنكى كاپىر بىلەن نىكاھ بولمايدۇ، پاسقا  
نىكاھلاپ قويۇش بولسا ئامانەتنى زايە قىلىۋەتكەنلىك  
ۋە ساقلاشقا سەل قارىغانلىقتىن ئىبارەتتۇر.

ناماز ئوقۇمايدىغان ئادەم  
مۇسۇلمان ھېسابلانمايدۇ، ئۇنداق كىشىنىڭ  
كاپىر ئىكەنلىكى توغرىسىدا قۇرئان-ھەدىس ۋە  
ساھابىلارنىڭ بىرلىككە كەلگەنلىكى بايان قىلىنغان. ناماز  
ئوقۇشمۇ جامائەتكە سەل قارايدىغان كىشى پاسقا ھېسابلىنىدۇ.  
شۇنىڭدەك ھاراق ئىچكۈچى ۋە تاماكا  
چەككىچىمۇ پاسقا ھېسابلىنىدۇ ئەگەر ئۇ  
ھاراق ئىچىدىغان بولسا، پۈتۈن ناچارلىقنىڭ مەنبەسىنى  
قىلىۋاتقان بولىدۇ. بۇنداق كىشىگە سىڭلىڭلارنى  
نىكاھلاپ قويۇشۇڭلار توغرا بولمايدۇ، چۈنكى  
بۇنداق كىشىنىڭ ئايالنىڭ ھەق-ھوقۇقلىرىغا  
رئايە قىلىش ۋە يۈز-ئابرۇيىنى ساقلىشىغا

ئىشەنچ قىلغىلى بولمايدۇ. بەلكى كىيىنكى ئەۋلادلىرىنىڭمۇ  
ساغلام تەربىيە ئېلىپ بېرىشىغا ئىشەنچ قىلغىلى بولمايدۇ.

ئاللاھ تائالا سىلەرنى

ھەمىشە گۇناھكارلىقنىڭ نىكاھ ئىشلىرىغا ئىگە بولۇدىغان  
قىلدى ۋە ئۇنى سىلەرگە ئامانەت قىلدى،  
ئامانەتنى ياخشى ئاسراپ ساقلاشنى بېكىتتى. شۇنىڭ  
ئۈچۈن ھەمىشە گۇناھكارغا لايىق بولغان كىشىنىڭ  
دىن-دىيانىتى، ئەدەپ-ئەخلاقىنى  
سۈرۈشتۈرۈش سىلەرنىڭ  
مەجبۇرىيىتىڭلار، سىلەر ئۇ كىشىنىڭ ناماز  
ئوقۇمايدىغانلىقىنى بىلسەڭلار ھەمىشە گۇناھكارنى  
ئۇ كىشىگە ياتلىق قىلماڭلار، چۈنكى ئۇ كىشى نامازنى  
تەرك قىلىش بىلەن كاپىر ھېسابلىنىدۇ. بۇ  
ھەقتە ئۇ كىشىگە يولى كەلگەندە  
چىرايلىقچە نەسھەت قىلىڭلار. ئەگەر ئۇ  
كىشى ناماز ئوقۇسىمۇ نامازنىڭ ۋاقتىغا سەل  
قارايدىغان ياكى جامائەتنى تەرك ئېتىدىغان ياكى ھاراق  
ئىچىدىغان، تاماكا چېكىدىغان بولسا ئۇنىڭغا  
سىڭىڭلارنى ياتلىق قىلماڭلار، چۈنكى  
ئامانەتنىڭ تەقەززاسى بويىچە،  
ھەمىشە گۇناھكارنى دىندىن ۋە ئەخلاقىدىن رازى بولىدىغان  
كىشىگە ياتلىق قىلىشىڭلار لازىمدۇر.

4-ھەمىشە گۇناھكارنىڭ ھەققىدە

ئاللاھ تائالادىن قورقۇڭلار، ئۇنىڭغا قاتتىق-قوپاللىق  
قىلماڭلار، توي قىلىشنىڭ كېچىككەنلىكى ئۈچۈن  
ئەيىبلەپ ئۇنىڭ قىزلىق غۇرۇرىنى  
چۈشۈرمەڭلار. ئۇنىڭ ئىچىدىكى دەرت-خاپىلىقلىرىغا  
نۆۋىتى كەلگەندە سىلەر ئەرلەر  
بەرداشلىق بىرەلمەسلىكىڭلار مۇمكىن. سىلەر

ئۇنىڭ غەم-قايغۇلىرىنى يەڭگىلەتتى، قىيىنچىلىقلىرىنى ئاسانلاشتۇرۇپ، ئاللاھ تائالا ئۇنىڭغا ياخشى بىر لايىق ۋە كۆيۈمچان پەرزەنت ئاتا قىلغانغا قەدەر ئۇنىڭغا مېھرىبانلىق قىلىش ئارقىلىق چىن دىلىڭلاردىن كۆيەنگەنلىكىڭلارنى ھېس قىلدۇرۇشىڭلار ۋاجىپ بولىدۇ.

ئىككىنچى: سىز بىلەن توي قىلىدىغان يىگىتكە:

1-بىلىشىڭىز كېرەككى،

ھەقىقەتەن ئاللاھ تائالا نامازنى تەرك قىلغۇچىنى

كاپىر دەپ ھۆكۈم قىلدى. بۇ توغرىدا

پەيغەمبەرئەلەيھىسسالامدىنمۇ

نۇرغۇن سەھىھ ھەدىسلەر بايان قىلىندى.

پەيغەمبەرئەلەيھىسسالامنىڭ

ساھابىلىرىمۇ بۇ مەسىلىدە ھېچ ئىختىلاپ قىلىشماستىن

شۇ بويىچە ھۆكۈم قىلدى. بۇ ھەقتە ئاللاھ

تائالا مۇنداق دەيدۇ:

﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ

فَإِخْوَانُكُمْ فِي الدِّينِ﴾.

«ئەگەر ئۇلار

(كۆڭرىدىن) تەۋبە قىلسا، ناماز ئۆتسە، زاكات

بەرسە، دىنىي جەھەتتە سىلەرنىڭ

قېرىنداشلىقىڭلار بولىدۇ (يەنى ھوقۇق ۋە

مەجبۇرىيەتتە ئۇلار سىلەر بىلەن

ئوخشاشتۇر).» [سۈرە تەۋبە

11-ئايەت].

جابر رەزىيەللاھۇ ئەنھۇدىن

بايان قىلىدۇكى، مەن پەيغەمبەر

ئەلەيھىسسالامنىڭ مۇنداق دېگەنلىكىنى

ئاڭلىغان: «مۇسۇلمان بىلەن

كاپىر ۋە مۇشرىكنىڭ ئارىسىدىكى پەرق

نامازدۇر» دەيدۇ. [مۇسلىم رىۋايىتى 82-ھەدىس].

ئابدۇللاھ ئىبنى شەقىق

رەھىمەھۇللاھ مۇنداق دەيدۇ: «پەيغەمبەر ئەلەيھىسسالامنىڭ

ساھابىلىرى ئەمەللەر ئىچىدە نامازدىن باشقىنى تەرك

قىلغانلارنى كاپىر دەپ قارىمايتتى (يەنى نامازنى تەرك

قىلغۇچىلارنى كاپىر دەپ قارايتتى).» [ترمىزى

رىۋايىتى 2622-ھەدىس].

قېرىندىشىم! سىز نامازنى تەرك قىلغان

بولسىڭىز، بۇ قىلمىشىڭىزغا تەۋبە قىلىپ،

ئاللاھنىڭ تەرىپىگە قايتىپ، نامازنى بارلىق پەرز،

ۋاجىپ، شەرتلىرى بىلەن تولۇق ئادا قىلىشقا

تېرىشىڭ.

2-شۇنى بىلىشىڭىز كېرەككى، ئاللاھ

تائالا، قەستەن نامازنىڭ ۋاقتىنى

ئۆتكۈزۈۋەتكەن كىشىنى قاتتىق ئازابلايدىغانلىقى

توغرىسىدا خەۋەر بەردى. بۇ توغرىدا ئاللاھ تائالا

مۇنداق دەيدۇ:

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا

الشَّهَوَاتِ فَسُوفَ يَلْقَوْنَ عَذَابًا﴾. تەرجىمىسى: «ئۇلار كەتكەندىن

كېيىن (ئۇلارنىڭ) ئورنىنى باسقان ئورۇنباسالار نامازنى

تەرك ئەتتى، نەپسى خاھىشلىرىغا ئەگەشتى،

ئۇلار (قىيامەتتە) گۇمراھلىقنىڭ جازاسىنى

تارتىدۇ.» [سۈرە مەرىيەم

59-ئايەت].

ئاللاھ تائالا يەنە مۇنداق

دەيدۇ: ﴿فَوَيْلٌ لِلْمُصَلِّينَ

• الَّذِينَ

هُمْ عَنْ صَلَاتِهِمْ سَاهُونَ.

تەرجىمىسى: «شۇنداق

ناماز ئوقۇغۇچىلارغا ۋايىكى، ئۇلار نامازنى غەپلەت  
بىلەن ئوقۇيدۇ، شۇنداق ناماز ئوقۇغۇچىلارغا ۋايىكى،  
ئۇلار نامازنى غەپلەت بىلەن ئوقۇيدۇ.»

[سۈرە مائۇن 5-ئايەت].

3-ھاراق بولسا ئەڭ نجىس ۋە

پاسكىنا نەرسىدۇر. بۇ توغرىدا ئاللاھ تائالا مۇنداق

دەيدۇ:

﴿يَا أَيُّهَا الَّذِينَ آمَنُوا إِنَّمَا الْحَمْرُ وَالْمَيْسِرُ

وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ

لَعَلَّكُمْ تُفْلِحُونَ﴾. تەرجىمىسى: «ئى مۇمىنلەر! ھاراق ئىچىش،

قىمار ئويناش، بۇتلار (يەنى چوقۇنۇش ئۈچۈن

تىكلەنگەن تاشلار) غا چوقۇنۇش، پال ئوقلىرى بىلەن

پال سېلىش شەيتاننىڭ ئىشى، پاسكىنا قىلىقلاردۇر،

بەختكە ئېرىشىشىڭلار ئۈچۈن

شەيتاننىڭ ئىشىدىن يىراق بولۇڭلار.» [سۈرە

مائىدە 90-ئايەت].

پەيغەمبەر ئەلەيھىسسالام

مۇنداق دېگەن: «ھەرقانداق

مەس قىلغۇچى ماددا ھاراق تۇر، ھەر قانداق مەس

قىلغۇچى نەرسە ھارامدۇر، دۇنيادا ھاراق ئىچىپ، ھاراققا

خۇمار بولغان ھالەتتە تەۋبە قىلماستىن ئۆلۈپ

كەتكەن كىشى جەننەت شارابلىرىنى

ئىچەلمەيدۇ.» [بىرلىككە كەلگەن

ھەدىس].

پەيغەمبەر ئەلەيھىسسالام

مۇنداق دېگەن:

«ھەر قانداق مەس قىلغۇچى

ماددا ھارامدۇر. ئاللاھ تائالا دۇنيادا ھاراپ ئىچىپ

شۇ ھالەتتە ئۆلۈپ كەتكەن كىشىنى ئاخىرەتتە

دوزاخ ئەھلىنىڭ تەرىپىگىلىرى

بىلەن سۇغۇرىدىغانلىقى توغرىسىدا

ۋەدە قىلدى.»

[مۇسلىم رىۋايىتى 2002-ھەدىس].

پەيغەمبەر ئەلەيھىسسالام

يەنە مۇنداق دېگەن: «ھاراق بولسا بارلىق

يامانلىقنىڭ مەنبەيدۇر، كىمكى ھاراق ئىچىپ

تەۋبە قىلمايدىكەن ئۇ كىشىنىڭ قىرىق

كۈنلۈك نامىزى قوبۇل بولمايدۇ، ئەگەر

شۇ ھالەتتە ئۆلۈپ كەتسە،

جاھىلىيەت ئۆلۈمىدە ئۆلگەن بولىدۇ.» [تەبرانى

رىۋايىتى. بۇ ھەدىسنى شەيخ ئەلبانى سەھىھ

دېگەن].

4-بىلىڭكى، تاماكا چېكىش ھارامدۇر. مەزكۇر

قىلمىش مال ۋە سالامەتلىكىنى زىيانغا ئۇچرىتىشتۇر.

ئاللاھ تائالا قىيامەت كۈنى سىزدىن تاپقان

مال-دۇنيالىرىڭىزنى نېمىلەرگە سەرپ

قىلغانلىقىڭىز توغرىسىدا سوئال قىلىدۇ. ئەگەر تاماكا

سىزنىڭ ئۆلۈپ كېتىشىڭىزگە

سەۋەپ بولۇپ قالسا، ئۇ ۋاقتتا سىز

ئۆزىنى ئۆلتۈرۈۋالغان كىشىگە ئوخشاش

چوڭ جىنايەت سادىر قىلغان بولىسىز.



5-سىزنىڭ ئاتا-ئانىڭىزغا بولۇپمۇ  
ئانىڭىزغا ياخشى مۇئامىلىدە بولغانلىقىڭىز،  
خىزمىتىڭىزدە ئەستايىدىل شۇنداقلا ئىجتىمائىي ئالاقىدا  
ياخشى مۇئامىلىدە بولغانلىقىڭىزغا رەھمەت  
ئېيتىمىز. لېكىن شۇنى بىلىشىڭىز كېرەككى،  
سىزنىڭ نامازنى تەرك قىلىشىڭىز ياكى ۋاقتىدا ئادا قىلىشقا  
سەل قارىشىڭىز، ھاراق ئىچىپ-تامماكا چېكىشىڭىز قىز  
ۋە ئۇنىڭ ۋەلىلىرىنى سىزنىڭ توي قىلىش  
تەلپىڭىزنى قوشۇلماسلىقىغا سەۋەب  
بولۇپ قىلىشى مۇمكىن، شۇنىڭ ئۈچۈن سىز ئالدى  
بىلەن ئۆزىڭىزنى بىر تۈزەشتۈرۈپ،  
نەپسىڭىزنى ئىسلاھ قىلىڭ، شۇنداق قىلغاندا ياخشى-سالھە  
ئايالنىڭ ھەقىقىي لايىقى بولالايسىز. ئاللاھ تائالانىڭ كىتابى،  
پەيغەمبەرئەلەيھىسسالامنىڭ سۈننىتىنىڭ  
تەقەززاسىغا ئۇيغۇن ياخشى بىر ئائىلە  
قۇرۇپ چىقالايسىز.

ئۈچىنچى: سىزگە بولغان  
تەۋسىيەرىمىز:

1-سەۋىرچان بولۇڭ،  
ھەقىقەتتە تەۋرەنمەي مۇستەھكەم  
تۇرۇڭ، بىز سىزگە لايىق بولۇپ كەلگەن  
ھەرقانداق كىشىگە دىن ۋە ئەخلاق  
تەرەپتىن يول قويۇڭ دېمەيمىز،  
گەرچە ئۇزۇن ۋاقىت ئولتۇرۇپ  
قالسىڭىزمۇ ھەقتە چىڭ تۇرۇڭ،  
ئايالنىڭ تەبىئىتى ئاجىز بولىدۇ، نۇرغۇن ئاياللار  
گۇناھ-مەسىيەتكە چۆمۈپ كەتكەن  
كىشىنى توغرا يولغا باشلاشنى مەقسەت قىلىپ توي قىلغان بولسىمۇ  
ئەمما نەتىجىگە ئېرىشەلمەي ئۆزلىرى

زىيان تارتىشىدۇ. سىز بۇ يولدا ماڭماڭ، چۈنكى  
بۇ يولدا سىزدىن بۇرۇن ماڭغانلارمۇ كۆپ  
بولۇپ نەتىجىگە ئېرىشەلمىگەن. چۈنكى  
“ئاياللار ئۆز ئەرلىرىنىڭ دىنىدا بولىدۇ”  
دېگەن ھېكمەتلىك سۆز بار.

2-ئەگەر قېرىنداشلىرىڭىز سىزنى مەزكۇر  
كىشى بىلەن توي قىلىشقا قىستىسا، ئۇلار ئالدى بىلەن  
سىزنىڭ نېمە ئۈچۈن ئۇ كىشىگە ياتلىق  
بولۇشقا رازى بولمىغانلىقىڭىزنى بىلىشى ۋە ئۇ  
يىگىتكە بۇنى ئوچۇق بايان قىلىشى، ئۇنىڭدىن  
ئاللاھنىڭ شەرىئىتىگە تولۇق ئەمەل قىلىش  
توغرىسىدا سەمىمى ۋەدە ئېلىشى كېرەك.  
بۇنى ئۇ يىگىتنىڭ ئائىلىسىدىكىلەرگە بىلىشى  
كېرەك. شۇنداق قىلغاندا ئۇ ۋەدىسىگە  
تولۇق ئەمەل قىلىشى مۇمكىن، ئەمما ئاغزاكى  
ماقۇل دەپ قويۇپ، ئەمەلىيەتتە ئاللاھ  
تائالاغا تەۋبە قىلماي، ئۆزىنى ئىسلاھ قىلىشقا ئالدىرىمىسا  
بۇنىڭ ئۆزىمۇ ئۇ يىگىتنىڭ  
ئۆزىگە رەمەيدىغانلىقىنىڭ ئالامىتى بولىدۇ. سىز  
ئۈچۈنمۇ تويىدىن ئىلگىرى بۇ نىكاھنى قىلماسلىققا  
پۇرسەت يارىتىلىدۇ. چۈنكى ئەمەلىيەت  
ئۇ يىگىتنىڭ ئۆزىگە رەمەيدىغانلىقىنى ئىسپاتلىدى.

3-ئۇنىڭ نامازنى تەرك قىلغانلىقىنى  
ھېسابقا ئالمىغاندا، باشقا خاتالىقلىرى نىكاھ ئەقىدىسىنىڭ توغرا  
بولۇشىغا تەسىر كۆرسىتەلمەيدۇ، بىزنىڭ  
سىزگە قىلىدىغان ئەڭ ياخشى نەسىھىتىمىز،  
ئەگەر سىز ئۇنىڭ توغرا يول تېپىشىنى ئۈمىد قىلىپ،  
توي قىلىشقا ماقۇل بولۇش ياكى بولماسلىقىڭىز  
ئۆزىڭىزنىڭ ئىختىيارى، ئەمما بۇنىڭدىن

يەنە ئىككىنچى بىر لايىق تاللىشىڭىز چەكلىنىدۇ  
دېگەنلىك ئەمەس. بىز سىز ئۈچۈن  
سەۋرچانلىق تىلەپ دۇئا قىلىمىز، ئاللاھ تائالا سىز  
ئۈچۈن بۇ ئىشتا چىقىش يولى بەرگەي،  
ئۇنىڭدىنمۇ ياخشىراق بىر لايىق ئاتا قىلغاي. ئامىن.

4-بىلىشىڭىز كېرەككى، دىندار،  
ئەخلاقلىق كىشى بىلەن بىر بولغان ئائىلە تۇرمۇشى  
بەختلىك تۇرمۇش بولۇپ، بۇنداق ئەر  
بىلەن بولغان ئايال قۇرئان-سۈننەتكە مۇۋاپىق  
بولغان ئائىلە قۇرۇپ چىقالايدۇ. شۇنداقلا ئائىلە  
ۋە پەرزەنتلىرىنى ئاللاھ تائالا ياخشى كۆرىدىغان  
ۋە رازى بولىدىغان شەكىلدە تەربىيەلەپ  
يېتىشتۈرەلەيدۇ. ئەمما ئاسىي،  
ئەخلاقسىز كىشى بىلەن بولغان تۇرمۇش، دائىم  
كۆڭۈلسىزلىك، غەم-قايغۇ ۋە دۇنيا  
تېپىشىنىلا مەقسەت قىلىپ، ئېسىل ئەخلاق  
گۈزەل غايىلەردىن خالى بولىدۇ،  
گۇناھ-مەسىيەت ئۆز ساھىبىنى يەنە بىر  
خاتالىققا سۆرەپ ئېلىپ بارىدۇ، ھەتتا ئۇ كىشىنىڭ  
دىلى قارىداپ، قاتتىقلىشىپ، ياخشىلىقنى بىلمەيدىغان ۋە  
يامانلىقنى ئىنكار قىلمايدىغان بولۇپ قالىدۇ. گۇناھ-مەسىيەت  
قىلغۇچىنىڭ ھالى ئۆزگەرگەندەك، دىندار،  
ئەخلاقلىق ئايالنىڭمۇ ئەخلاقى ئۆزگىرىپ ناچارلىشىپ  
كېتىدۇ. لېكىن  
ئەر-ئاياللىق تۇرمۇش، بىرگە ئۆتۈش،  
مېھرى-مۇھەببەت ۋە قېرىنداشلىق، بولۇش  
ئېھتىماللىقى بولغان ئېنىقسىز نەرسىگە ئەمەس  
بەلكى ئەمەلىي ۋاقىئەگە ئۇيغۇن  
بولدۇ.

شەيخ ئىبنى ئۇسەيمىن  
رەھىمەھۇللاھ مۇنداق دەيدۇ: «ئايال كىشى  
ئۆزىگە لايىق كۆرىدىغان ئەردە گۈزەل  
ئەخلاق ۋە دىندىن ئىبارەت ئىككى سۈپەت بولۇشى  
مۇھىمدۇر. مال ۋە نەسەپ بولسا ئىككىنچى  
ئورۇندا تۇرىدۇ، ئەڭ مۇھىم بولغىنى  
ئەرنىڭ دىندار، ئەخلاقلىق بولۇشىدۇر. چۈنكى  
ئەرنىڭ دىندار ۋە ئەخلاقلىق بولسا، ئايال كىشى  
ئۇنىڭدىن ھېچ نەرسىنى يوقۇتۇپ  
قويمىدۇ، بىرگە ياشىسا بەخت ئىچىدە ئۆتىدۇ،  
ئەگەر ئايرىلىپ كەتسىمۇ چىرايلىقچە ئايرىلىپ  
كېتىدۇ، دىندار، ئەخلاقلىق كىشى ئايالغا ۋە  
پەرزەنتلىرىگە بەرىكەت بولىدۇ.  
ئەۋلادلار ئۇنىڭدىن گۈزەل ئەخلاق  
ۋە دىن ئۈگىنىدۇ. ئەرنىڭ كىشى دىندار، ئەخلاقلىق  
بولمىسا، بولۇپمۇ نامازنى تەرك قىلىدىغان ياكى سەل  
قارايدىغان، ھاراق ئىچىدىغان بولسا بۇنداق ئەردىن يىراق  
تۇرۇش لازىم، پەقەت ناماز ئوقۇمايدىغان كىشى كاپىر  
بولۇپ، ئۇنىڭ مۇسۇلمان ئايال بىلەن توي قىلىشى  
توغرا بولمايدۇ. مۇسۇلمان ئايالنىڭمۇ ناماز  
ئوقۇمايدىغان ئەرگە ياتلىق بولۇشى توغرا بولمايدۇ. ئايال  
ئۈچۈن مۇھىم بولغىنى دىندار ۋە ئەخلاقلىق  
ئەردۇر. ئەمما نەسەپ ۋە  
مال-دۇنيا بولسا، ئەگەر ياخشى بولمىسا كىيىن ياخشىلىنىپ  
كىتىدۇ. بۇ توغرىدا پەيغەمبەر ئەلەيھىسسالاممۇنداق دېگەن: **«سەلەرنىڭ  
ئۆيۈڭلارغا دىندىن ۋە ئەخلاقىدىن رازى  
بولدىغان ئادەم ئەلچى بولۇپ كەلسە  
ئۇنىڭغا ماقۇل بولۇڭلار.»** [شەيخ  
ئەلبانى سەھىھ دېگەن]. ئەگەر ھەر ئىككى  
تەرەپ دىندار بولسا تىخىمۇ ياخشى بولىدۇ.»

[مۇسۇلمان ئاياللار توغرىسىدىكى  
پەتىۋالار 2-توم 702-بەت].

شەيخ ئىبنى ئۇسەيمىن  
رەھىمەھۇللاھ يەنە مۇنداق دەيدۇ:  
“توي قىلماقچى بولغان يىگىت جامائەت بىلەن ناماز  
ئوقۇمايدىغان، جامائەتكە سەل قارايدىغان بولسا، بۇ  
ئاللاھ ۋە ئاللاھنىڭ روسۇلىغا ئاسىيلىق قىلغۇچى،  
مۇسۇلمانلارنىڭ بىرلىكىگە خىلاپلىق قىلغۇچى پاسق  
ھېسابلىنىدۇ. چۈنكى نامازنى جامائەت بىلەن  
ئوقۇش ئىبادەتلەرنىڭ ئەڭ  
ئەۋزىلىدۇر.

شەيخۇل ئىسلام ئىبنى تەيمىيە  
رەھىمەھۇللاھ “پەتىۋالار مەجمۇئەسى  
ناملىق ئەسىرى 23-توم 222-بەتتە” مۇنداق  
دەيدۇ: ئىسلام ئالىملىرى جامائەت بولۇپ ناماز  
ئوقۇشنى ئالاھىدە تەكىتلىگەن، يەنى جامائەت  
بىلەن ناماز ئوقۇش ئىسلامدىكى تائەت-ئىبادەتلەر  
ئىچىدە ئەڭ بۈيۈك ئەمەللەردىن  
ئىكەنلىكىگە بىرلىككە كەلگەن. (تۈگىدى).

لېكىن ئىنساندىكى بۇ پاسقلىق ئۇ  
كىشىنى مۇسۇلمانلىق دائىرىسىدىن چىقىرىۋىتەلمەيدۇ،  
ئۇ كىشىنىڭ مۇسۇلمان ئايال بىلەن توي قىلىشى  
دۇرۇس بولىدۇ، ئەمما ئۇنىڭدىن  
ئەخلاقلىق ۋە دىندار كىشى بولۇپ قالسا گەرچە  
ئۇ كىشىنىڭ پۇلى ئاز ۋە نەسەبى  
تۆۋەن بولسىمۇ، ئۇ ياخشىراق لايىق ھېسابلىنىدۇ.  
چۈنكى پەيغەمبەرئەلەيھىسسالام

ھەدىستە: «**سىلەرنىڭ يىنىڭلارغا دىندىن**

ۋە ئەخلاقىدىن رازى بولىدىغان بىرسى قىز سوراپ  
كەلسە، ئۇنىڭغا نىكاھلاپ قويۇڭلار دېگەندە،  
ساھابىلار: ئى ئاللاھنىڭ ئەلچىسى! ئۇنىڭدا بەزى  
كەمچىللىكلەر بولسىچۇ؟ دېۋىدى، پەيغەمبەرئەلەيھىسسالام:  
سىلەرنىڭ يىنىڭلارغا دىندىن ۋە ئەخلاقىدىن  
رازى بولىدىغان بىرسى قىز سوراپ كەلسە، ئۇنىڭغا نىكاھلاپ  
قويۇڭلار» دېگەن سۆزنى ئۈچ قېتىم  
تەكرارلىغان. [تىرمىزى رىۋايىتى].

ئەبۇ ھۇرەيرە  
رەزىيەللاھۇ ئەنھۇدىن بايان قىلىنغان  
ھەدىستە، پەيغەمبەر ئەلەيھىسسالام  
مۇنداق دېگەن: «ئايال كىشى تۆت ئىش ئۈچۈن نىكاھلىنىشقا  
ئىختىيار قىلىنىدۇ؛ مال-دۇنياسى، ھۆسنى جامالى،  
نەسەبى، دىنى،  
دىندار ئايال بىلەن توي  
قىلساڭ بەخت تاپسىەن.» [بۇخارى ۋە مۇسلىم  
رىۋايىتى].

يۇقىرىدا بايان قىلىنغان ئىككى ھەدىستە  
تۇرمۇش قۇرۇش ئۈچۈن  
ئەر-ئاياللاردا تەلەپ  
قىلىنىدىغان ۋە ئەھمىيەت بىرىلىدىغان ئىش دىن  
ۋە گۈزەل ئەخلاقىدىن ئىبارەت ئىكەنلىكى  
ئوچۇق ئىپادىلىنىدۇ. قىزنىڭ ۋەلىلىرى ئۆزىنىڭ  
ئاللاھ تائالانىڭ ئالدىدىكى مەسئۇلىيىتىنى تولۇق ئادا  
قىلىشى، پەيغەمبەرئەلەيھىسسالام كۆرسىتىپ  
بەرگەن كۆرسەتمىگە كۆڭۈل  
بۆلۈشى ۋە ئالاھىدە ئەھمىيەت  
بېرىشى كېرەك. چۈنكى قىيامەت كۈنى ھەر  
كىشى ئۆز مەسئۇلىيەت دائىرىسى بويىچە سوئال

قىلىنىدۇ. بۇ توغرىدا ئاللاھ تائالا مۇنداق دەيدۇ:

﴿وَيَوْمَ يُنَادِيهِمْ فَيَقُولُ مَاذَا أَجَبْتُمُ الْمُرْسَلِينَ﴾

تەرجىمىسى: «ئۇ كۈندە ئاللاھ

ئۇلارغا ندا قىلىپ ئېيتىدۇ:

“پەيغەمبەرلەرگە نېمە بىلەن

جاۋاب بەردىڭلار؟”» [سۈرە

قەسەس 65-ئايەت].

ئاللاھ تائالا يەنە مۇنداق

دەيدۇ:

﴿فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ

الْمُرْسَلِينَ . فَلَنَقْضِيَنَّهُمْ عَلَيْهِمْ بِعِلْمٍ ۖ وَمَا كُنَّا غَائِبِينَ﴾ تەرجىمىسى: «بىز ئەلۋەتتە

پەيغەمبەر ئەۋەتىلگەن

ئۈممەتلەردىن پەيغەمبەرلەر

تەبلىغ قىلدىمۇ؟ سىلەر قانداق جاۋاب

بەردىڭلار؟ دەپ سورايمىز،

پەيغەمبەرلەردىنمۇ

ئەلۋەتتە ئاللاھ تاپشۇرغان ۋەزىپىنى

ئادا قىلدىڭلارمۇ؟ دەپ سورايمىز. قىيامەت

كۈنى ئۇلارنىڭ ئەھۋالىنى ئۇلارغا

ھەقىقىي بىلىش ئاساسىدا ئېيتىپ بېرىمىز، بىز ئۇلاردىن

ئايىرلىمىغان ئىدۇق (يەنى ئۇلارنىڭ ھەممە

ئەھۋالىدىن خەۋەرداردۇرمىز).» [سۈرە

ئەئراف 6-7-ئايەتلەر].

ئەمما توي قىلماقچى بولغان يىگىت جامائەت

بىلەنمۇ ياكى ئۆزى يالغۇزمۇ پەقەت

ناماز ئوقۇمايدىغان بولسا، بۇ ئىسلام دىنىدىن چىقىپ

كەتكەن كاپىر ھېسابلىنىدۇ، ئۇ كىشىنىڭ تىزىدىن

تەۋبە قىلىشى تەلەپ قىلىنىدۇ،

ئەگەر تەۋبە قىلىپ ناماز ئوقۇسا،

تەۋبىسى خالىس ئاللاھ تائالا ئۈچۈن بولسا  
مۇسۇلمان ھېسابلىنىدۇ، ئۇنداق قىلمىسا  
كاپىر-مۇرتەدنىڭ ھۆكۈمىدە  
ئۆلتۈرۈلىدۇ (بۇ ھۆكۈم  
شەخسلەر تەرىپىدىن ئەمەس بەلكى شەرىئىي  
ھاكىمىيەت بۇيرۇقى ئاستىدا ئىجرا قىلىنىدۇ)، شۇنداقلا  
جەستى يۇيۇلماستىن، كىپەنلەنمەستىن  
ۋە نامىزى ئوقۇلماستىن مۇسۇلمانلار  
قەبرىستانلىقىدىن باشقا بىر جايغا دەپنە قىلىنىدۇ.  
ئۇنىڭ كاپىر ئىكەنلىكىگە  
قۇرئان-ھەدىستە (نامازنى تەرك قىلغۇچىنىڭ  
كاپىر بولىدىغانلىقى توغرىسىدا) نۇرغۇن دەلىللەر بايان  
قىلىنغان. شەيخ يەنە مۇنداق دەيدۇ: قۇرئان-ھەدىسنىڭ  
دەلىللىرىدىن نامازنى تەرك قىلغۇچى كاپىر بولۇپ، ئىسلام  
مىللىتىدىن چىقىپ كېتىدۇ، ئۇنىڭ مۇسۇلمان  
ئايال بىلەن توي قىلىشى كۆپچىلىك ئالىملارنىڭ قارىشىدا  
بىردەك توغرا بولمايدۇ. بۇ توغرىدا ئاللاھ تائالا مۇنداق  
دەيدۇ:

﴿وَلَا تَنْكِحُوا الْمُشْرِكَاتِ حَتَّىٰ يُؤْمِنَ ۚ وَلَا مِمَّنْ مُمُؤْمِنَةٌ حَيْرٌ مِّنْ مُّشْرِكَةٍ وَلَا  
أَعْجَبْتُمْ ۗ وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۗ وَعَبُدُوا مُؤْمِنٌ حَيْرٌ مِّنْ مُّشْرِكٍ وَلَا أَعْجَبَكُمْ ۗ أُولَٰئِكَ يَدْعُونَ إِلَى النَّارِ  
وَاللَّهُ يَدْعُو إِلَى الْجَنَّةِ وَالْمَغْفِرَةِ بِإِذْنِهِ ۗ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ﴾.

تەرجىمىسى: «ئى مۇسۇلمانلار! مۇشرك ئاياللار ئىمان

ئېيتىمىغىچە ئۇلارنى نىكاھىڭلارغا ئالماڭلار.

(ھۆر) مۇشرك ئايال (ھۆسن - جامالى ۋە مېلى

بىلەن) سىلەرنى مەپتۇن قىلغان تەقدىردىمۇ،

مۆمىن دېدەك، ئەلۋەتتە،

ئۇنىڭدىن ئارتۇقتۇر. مۇشرك ئەرلەر

ئىمان ئېيتىمىغىچە مۆمىن ئاياللارنى ئۇلارغا ياتلىق

قىلماڭلار، (ھۆر) مۇشرك ئەر سىلەرنى

مەپتۇن قىلغان تەقدىردىمۇ مۆمىن قۇل،



ئەلۋەتتە، ئۇنىڭدىن ئارتۇقتۇر.  
ئەنە شۇلار (يەنى مۇشرىك ئەر ۋە  
ئاياللار سىلەرنى) دوزاخقا چاقىرىدۇ، اللە ئۆز ئىرادىسى  
بويىچە (سىلەرنى) جەننەتكە،  
مەغپىرەتكە چاقىرىدۇ، كىشىلەر پەندە -  
نەسبەت ئالسۇن دەپ ئاللاھ ئۇلارغا ئۆز  
ئايەتلىرىنى بايان قىلىدۇ.» [سۈرە  
بەقەرە 221-ئايەت].

ئاللاھ تائالا يەنە مۇنداق  
دەيدۇ:

﴿فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى  
الْكُفَّارِ لَأَنْ هُنَّ حِلٌّ لَّهُمْ وَلَا هُمْ يَحِلُّونَ لَهُنَّ﴾.

تەرجىمىسى: «ئەگەر ئۇلارنى

(سىنىغاندىن كېيىن ھەقىقىي) مۆمىنە دەپ  
تونۇساڭلار، ئۇلارنى كاپىرلارغا قايتۇرۇپ  
بەرمەڭلار، ئۇلار كاپىرلارغا ھالال ئەمەس،  
كاپىرلارمۇ ئۇلارغا ھالال ئەمەس.» [سۈرە  
مۇمتەھىنە 10-ئايەتنىڭ بىر قىسمى].

يۇقىرىدا بايان قىلىنغان ئىككى  
ئايەتنىڭ ھۆكۈمى بويىچە مۇسۇلمان ئالىملىرى  
مۇسۇلمان ئايالنىڭ كاپىر ئەربىلەن توي  
قىلىشىنىڭ ھارام ئىكەنلىكىگە (توغرا بولمايدىغانلىقىغا)  
بىرلىككە كەلگەن. مۇشۇ قائىدىگە  
ئاساسەن ئۆزىنىڭ قىزى ياكى ھەمىشەسىنىڭ توي ئىشىغا  
ئىگە بولغان كىشىلەر ئۇلارنى ناماز ئوقۇمايدىغان  
كىشىگە ياتلىق قىلىشى توغرا بولمايدۇ. بۇ شەكىلدىكى  
نىكاھ بىلەن قىز ئوغۇلغا ھالال بولمايدۇ، چۈنكى  
ئۇلارنىڭ قىلغان نىكاھ ئەھدىسى ئاللاھ ۋە  
ئاللاھنىڭ روسۇلىنىڭ كۆرسەتمىسىگە

ئۇيغۇن ئەمەس،

پەيغەمبەرئەلەيھىسسالامدىن بايان قىلىنغان  
سەھىھ ھەدىستە: **«كىمكى بىز بۇيرۇمىغان ئىشنى دىندىن**

**دەپ قىلسا ئۇ كىشىنىڭ قىلغان ئىشى رەت قىلىندۇ.»**

[مۇسلىم رىۋايىتى].

ئەر

نامازنى تەرك قىلىش بىلەن ئۇلار ئارىسىدىكى نىكاھ

ئەمەلدىن قالدۇ، ئەگەر تەۋبە

قىلىپ نامازنى تولۇق ئادا قىلىش ئارقىلىق ئىسلامغا قايتسا، نىكاھى

ئەسلىگە كېلىدۇ.

جاۋابىمىزنىڭ خۇلاسسىسى: توي قىلىش

تەكلىپىنى قويغان بۇ ياش ناماز ئوقۇسىمۇ جامائەتنى

تەرك قىلغان بولسا كاپىر بولمايدۇ بەلكى پاسىق

ھېسابلىنىدۇ، ئۇنىڭ توي قىلىش تەكلىپىنى

قوبۇل قىلسا بولىدۇ لېكىن دىندار ۋە

ئەخلاقلىق بولسا تېخىمۇ ياخشى بولىدۇ.

ئەمما جامائەت بىلەنمۇ ياكى

يالغۇزمۇ پەقەت ناماز ئوقۇمايدىغان بولسا، ئۇ

ۋاقىتتا ئۇ ئىسلام دىندىن چىقىپ كەتكەن

مۇرتەد، كاپىر ھېسابلىنىدۇ، ھەر قانداق

ئەھۋالدا ئۇنىڭ مۇسۇلمان ئايال بىلەن

توي قىلىشى توغرا بولمايدۇ، پەقەت سەمىمى

تەۋبە قىلىپ، ناماز ئوقۇپ، دىندا

مۇستەھكەم تۇرغاندا ئاندىن توي قىلىشىغا قېتىلسا

بولىدۇ. [شەيخ ئىبنى ئۇسەيمىن پەتىۋالار

توپلىمى 12/31 - سوئال].

ھەمىشە! سىز سەۋىر، ناماز

ۋە دۇئا قىلىش ئارقىلىق ئاللاھ تائالادىن ياردەم

تەلەك، ئاللاھ تائالا سىزنى تائەت-ئىبادەتتە  
مۇستەھكەم قىلسۇن. سىزنىڭ تۇرمۇش  
ئىشلىڭىزنى ئاسان قىلسۇن. ياخشى پەرزەنتلەرنى ئاتا  
قىلسۇن.

ھەممىدىن ياخشىنى بىلگۈچى ئاللاھ تائالادۇر.